

# ГОМАН

Цена з перасылкай і дастаўкай да хаты:

на 1 год—10 м. 80 фэн., на ½ году—5 м. 40 ф., на 3 месяцы—2 м. 70 ф., на 1 мес.—90 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспэдыцыі:

М. Стэфанская 23.

Цена абвестак:

на 4-ай старане за радок дробнымі літарамі—25 фэн.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 92 (288). Год III.

Вільня, 22 лістапада 1918 г.

Цена 10 фэн. (5 кап.)

**КІЕУ (В.Т.Б.).** 19.XI. Гэтман перадаў каманду ўсім войскам на Украіне генэралу Келеру і абвесьціў усю Украіну на ваенным палажэньне. На Кіеў ідзе ўкраінскае войска з варожымі мэтамі.

**ВЕНА (В.Т.Б.).** 19.XI. Украінцы блокіруюць Перэмьсьль і не дапушчаюць туды харчоў. Яны спадзяюцца ўзяць палякоў годам.

**КРАКАУ.** 20.XI У нядзелю прад палуднем зроблена ў Львове замірэнне на 48 годз.

**БЭРН.** 20.XI. З Лондона накіравана заваць, што ўрады саюзнікаў дамагаюцца каб Голяндыя аддала ім імператара Віггэльма.

**БЭРЛІН (В.Т.Б.).** 20.XI. Прогрэсыўная партыя зрабіла з нацыянальна-лібэральнай блёк, каторы будзе называцца „Дэмакратычная партыя“.

**ЛОНДОН (В.Т.Б.).** 19.XI. Ніжня палата. Памочнік ваеннага штатс сакрэтара сказаў, што страшы Англіі да 4-га лістапада даходзіць 3-х мільёнаў 49 тысяч 191 чал.

**БУДАПЭШТ. (В.Т.Б.)** 20. XI. Вэнгерскі ўрад заяўляе энэргічны протэст да саюзнікаў з прычыны парушэньня імі варункаў замірэння, бо сэрбскае войска ў некаторых мясцох выдаліла вэнгерскіх чыноўнікаў і пазваляе сабе наагул акты проціў міжнароднага права.

**ЛОНДОН. (Рэўтэр)** 20.XI. Адміралцейства прымае сягоння ў 30-х мільях ад Гарыча першыя 20 нямецкіх падводных лодак. Нямецкія ваенныя караблі будуць, пэўне, посланы ў гавань астравоў Оркіні.

**ГААГА.** Як накіраваць з Вашынгтону кошт сусьветнай вайны па падрахунку дойдзе да 800 мільярдаў марак.

**ГОМЕЛЬ.** Спробы большавікоў у Старадубе і Клінцах братацца з нямецкім войскам скончыліся адмовай нямецкіх салдатоў.

**МЕНСК.** 17 лістапада пачаўся адыход нашага войска на ўсім фронце. Стары Быхаў і Новы Быхаў і наўднёвая часць дарогі Жлобін-Гомель перададзены рускім. Да 20 лістапада нашае войска прыйдзе на заходні бераг Дняпра, да 26-га лістапада за Бярэзін. З прычыны благога стану расейскіх чыгунак вялікая частка арміі адыдзе пехатой да граніц старай окупацыі. Каманда 10-й арміі астанецца ў Менску да апошняга часу. Войскі простаць у украпленнях старога ўсходняга фронту калы двух тыдняў, пасля гэтага яны будуць адвезены ў нямецкіх вагонах у бацькаўшчыну.

**БАЗЭЛЬ.** Італьянскія войскі прымуць учасць пры заняцьці саюзнікамі нямецкай зямлі.

**БЭРЛІН (В.Т.Б.).** 20.XI. Як накіраваць з Пецярбургу і Масквы, рад радаў падвучню нямецкіх

ваенна-палойных утварыць там свае салдацкія рады, каторыя сілком занялі нямецкія ваенныя консульствы ў Пецярбурзе і Маскве і пачалі там гаспадарыць. Нямецкі ўрад запротэставаў перад урадам радаў і заявіў, што нямецкія генэральныя консульствы прызналі нямецкі ўрад і лічацца органамі яго. Нямецкі ўрад робіць аднаўдальным рускі ўрад за парушэньне міжнароднага права. Рускі ўрад скрывае ад народу палажэньне ў Нямецчыне. Урадовыя тэлеграмы з Нямецчыны адкрываюцца і сьветаматычна падрабляюцца.

**СЭЙНЫ.** За бунт і супраціўленьне нямецкай уладзе, а таксама за нашэньне аружжа вучыцель Юргіс Мітэас і сялянін Станіслаў Міклашэвіч засуджаны на кару сьмерці і расстрэлены.

**ВІЛЬНЯ.** Левы член Тарыбы Біржышка, заявіў, што дзеля сур'ёзнага палажэньня ён пастанавіў уступіць узноў у Тарыбу і працаваць пры арганізацыі Лівты.

Літоўскае міністэрства земляробства 15 лістапада падало нямецкаму ўрадоваму камісару заяву, у каторай дамагаецца зараджа перастаць сячы лес, прадаваць купцом і вывазіць дрэва за граніцу.

Начальнік уіраўленьня Лівты паясьняе, што хоць рэквізыцый эміньных рэчаў для вывазу у Нямецчыну балей ня будзе, рэквізыцыі для харчаванья стаячага ў краі нямецкага войска і мястовага насяленьня згодна з міжнародным правам будуць і далей.

Літоўскі міністэр-прэзыдэнт зварачваецца з адзовай да краю, у каторай, між іншым, кажа: „У хуткім часе нямецкае войска пакіне наш край і з ім перастануць існаваць нямецкія законы і нямецкія загады. Пакуль немцы яшчэ ў краі, утвораны літоўскі дзяржаўны ўрад пад абаронай нямецкай паліцыі, судоў і арміі арганізуе паліцыю, міліцыю і суды Лівты. Тарыба выдала загад, па катораму ў тых вокругах, для каторых загадаў ня выдана астаюцца ў сіле законы і загады, што мелі сілу прад вайной. Дзеля таго, каб забеспэчыць супакой і парадак нельга класыці рукі на калені. Трэба арганізавацца ў групы і камітэты, каторыя выберуць паліцэйскіх чыноўнікаў, спэцнаўных служоўцаў за плату. Тады ня прыдзеца дрэжаць у дзень і ў начы перад рабыйнікамі.“

**ВІЛЬНЯ.** 21.XI. Прадстаўнікоў Беларускай Рады ў Вільні літоўскі міністэр-прэзыдэнт, проф. Волдэмар, заявіў, што літоўцы нічога будуць мець проціў таго каб Беларусь разам з Менскам уваждзіла ў Лівту.

Рэдакцыя „Гомана“ просіць усе пісьмы, рукапісы да друку, карэспандэнцыі, газэты і г. п. пасьлаць ёй **ГОЛЬКІ** па адрэсу: **Віленская вул. 33, кв. 1.**

## Беларусь, Літва і Балтыка.

Калісь наша бацькаўшчына Беларусь дзялілася на шмат асобных князьстваў. Потым усе беларускія князьствы злучыліся ў адно Полацкае князьства. Увесь гэты час беларусы мелі вельмі шырокі зносіны з заходнімі эўрапейскімі народамі Балтыцкім морам па Дзьвіне праз Рыгу. Узьбарэжныя літоўскія і фінскія пламеньнікі мелі свае моцныя арганізацыі і не перашкаджалі беларусам мець доступ да Балтыцкага мора. Смаленск, Вітэбск і Полацк мелі цэнтрамі гандлю па Балтыцкаму мору. Месты гэтыя шырока разьвіваліся і багачэйлі. Як вялікім было тады іх багацьце відаць хоць-бы з таго, што, напр., места Смаленск у XIII сталеку дала ў год падаткаў князю 600 тысяч рублёў і ня было жальбаў на велічыню падаткаў. Ніхто ня будзе спрачацца, што аднай з прычын разьвіцьця беларусаў у той час, быў вольны доступ да Балтыцкага мора. Цягай да Балтыцкага мора тлумачыцца і паўстаньня вялізных беларускіх колёніі Пскова і Вялікага Ноўгарада, здэнацыяналізаваных і разьвезеных потым маскоўцамі па Маскоўскаму князьству.

Потым усе беларусы разам з ліцвінамі злучыліся ў адным Літоўска-Беларускім Князьстве і ўзноў мелі доступ да Балтыцкага мора. Гэкім парадкам беларусы, як дзеля свайго географічнага палажэньня, так і дзеля сваёй цягі эканамічнай і прамысловай належаць да балтыцкіх народаў. У цяперашні гістарычны час мы павінны асаблівую ўвагу звярнуць на наш прыродны кірунак да Балтыцкага мора, бо ад гэтага залежыць разьвіцьце Беларускага народу.

Цяпер паднята думка аб дзяржаўным саюзе Беларусі, Лівты і Балтыкі. Гэтым заняты ня толькі ў нашым краі, але і заганіцай. Цікавіцца гэтым асабліва Амэрыка. Як чуваць, аб гэтым была гутарка амэрыканскага прэзыдэнта Вільсана з дэлегацыяй амэрыканскіх ліцвіноў, каторая праз Швайцарыю прыехала ў Вільню. Аб гэтым жа гаварыў амэрыканскі пасол у Бэрліне з Беларускай дэлегацыяй. Есьць праект тварыць адно фэдэрацыйнае гасударства з трыма сэймамі і адным

цэнтральным урадам. Кожная з часцей у сваіх унутраных справах былі-б зусім самадзельнай, але былі-б звязана адным урадам і разам выступала-б у справах агульнагасударственных (вайна і мір, фінансы і г. п.). Гэкі саюз карысны як для беларусаў і ліцвіноў, так і для латышоў, бо ўтвораная гэкім спосабам дзяржава будзе вялікай і дужай, каторая будзе мацны разьвіцьце свае прыродныя сілы і патрапіць абараніцца ад сваіх непрыйяцеляў. Гасударства-ж з адных ліцвіноў будзе заўсёды слабым і з часам навет ад невялічкага напору з боку Расіі будзе паружана. Ня можа быць страху, каб адзін народ быў з часам пакрыўджаным другім. Гэтыя тры народы жылі здаўна разам і ніколі адны адных ня ўціскалі. Апрача гэтага павінен быць зроблены саюз гэтых народаў на роўных асновах, з роўнай лібай прадстаўнікоў у цэнтральным органе, ня глядзячы на тое, што аднаго народу меней, а другога болей. Гэкі парытэтны (на роўных правах) саюз павінен быць згварантаваны міжнародна.

I. Янушонак.

## Нашая праграма.

Сталася так, што беларускія паны і наагул беларуская буржуазія апаласалася або абмаскалялася. Асталося пры сваім беларускім толькі сялянства, мяшчанства ды дробная шляхта. Усе гэтыя тры класы між сабой вельмі мала розьняцца і могуць быць падвядзены пад адну больш тыповую класу сялян. Гэкім парадкам беларускі народ цяпер займае чыста класовае палажэньне, палажэньне класы сялян. Інтэлігэнцыя беларуская, гэтая інтэлігэнцыя сялянская, каторай найчасцей бацькі ўрабляюць сваімі рукамі маці-ямліцу, а калі ня бацькі, то ўжо напэўна ўраблялі яе дзяды. Дый справа не ў зямлі а ў тым, што наагул нашая інтэлігэнцыя пролітарыйская, паміж яе няма буржуазных элемэнтаў.

Сустрэкаюцца толькі з паміж беларускай інтэлігэнцыі асобныя людзі з буржуазіі, з паноў, але гэтыя асобныя людзі, адраджаю-

### Ад адміністрацыі.

„Гоман“ высылаецца толькі па заказу з месці. Дык куды прыходзіць экзэмпляр „Гомана“ пачаць, просім на месцы (у бацьку, кнігарнях і г. п.) дамагацца выпісаваць балей. Так сама куды „Гоман“ прыходзіць ня тымі літарамі, якімі хочаць, павінны аб гэтым заявіць у сябе на месцы.

чыся, прылучаюцца да масы іншай, не змяняючы кірунку гэтае масы, а толькі памагаюць ёй, працягваюць для яе. Ведама беларусы ня толькі сяляне, але і мястосная беднота, але ўся беларуская сіла ў вёсцы, дык праграмай беларускіх працаўнікоў павінна быць праграма сялянства.

Дзеля гэтага першым пунктам беларускай праграмы павінна быць „зямля сялянам“. Іншыя пункты беларускай праграмы павінны быць згодны з сялянскімі патрэбамі. У гэтым павінны зрэшчы ўсе беларусы без розніцы партый. І гэта не павінна быць толькі харошым словам, але нашым шчырым жадааннем, нашай мэтай, каторай мы павінны канечна дабіцца.

Паны ведаюць, што ад іх абярнуць зямлю будучы пушчацца на ўсякія хітрыкі. Будучы навет згаджацца аддаць зямлю самахоць, абы толькі намовіць сялян прылучыцца да Польшчы. Ведама, што гэтакім панскім абяцанкам ніколі верыць ня можна. Каб толькі Беларусь прылучылі да Польшчы, дык яны зараіначай загаварылі-б. Яны тады ня толькі нічога не аддалі-б свайго, але яшчэ апошніе захапілі-б у сялян, як гэта было ў Беларусі на той бок старога фронту, калі паны зусім абдзіралі народ. Паны яшчэ на іншыя пушчаюцца хітрыкі. Яны, каб не аддаць сялянам дворнай зямлі, тае зямлі, на каторай беларускі сялянін вякамі ліў свой крывавы пот, збіраюць вялікія грошы на польскіх легіонераў, каб потым польскія легіонеры баранілі іхня двары, ды здэкаваліся над народам, як гэта было ў Вабруйску. А чые грошы даюць паны на польскіх легіонераў? — грошы мужыцкія, бо з мужыцкага мазала паны багацеюць. Трэба сьперагчыся, каб паны не ўдзяржалі старых ды не прыгатавалі нам новых пятаў.


Зямля сялянам павінна перайсці ў парадку. Ня можна так ра-

біць, каб узяла вёска пашла і падзяліла дворную, зямлю бо прыдзялілі могуць пайсьці звады і з гэтага толькі скарыстаюць нашыя непрацелі. А трэба зрабіць усё спакойна і ў парадку, перпелі мы дагэтуль, можама пацярпець яшчэ трошчу, абы толькі ўсё было зроблена добра. Трэба аблічыць колькі ёсьць зямлі для надзелу і колькі прыдзецца на кожнага сяляніна. Паны, ведаючы, што зямля ўцяе з іх рук, могуць сячы лясы, прадаваць гаспадарскія прылады, адным словам нішчыць гаспадарку. Да гэтага ня можна дапусьціць, бо як будучы зганданы ўсе дворныя гаспадаркі, дык збяднее край. Дзеля гэтага трэба зараз-ж паном забараніць сячы лес (апрача як на сваю патрэбу) і прадаваць гаспадарскія прылады. А каб даглядаць, што гэта ўсё будзе рабіцца, павінны быць утвораны зямельныя камітэты. Зямельныя камітэты павінны быць датуль, пакуль зямля па закону не прайдзе сялянам. Іх павіннасьця будзе таксама глядзець, каб паны да падзелу зямлі лішніцы збожжа не хавалі і не спекулявалі збожжам, але прадавалі яго па меншай цене мястоснаму насяленьню. Бо бывалі і такія здарэньні, што за збожжа яны куплялі ў сялян подпісы аб прылучэньні да Польшчы.

Як прыйшлі да нас немцы, дык шмат двароў яны ўраблялі самі. Прадавалі ў такіх дварох за малую плату мужыкі з суседніх вёсак. Цяпер як немцы збіраюцца выходзіць у гэтых дварох астаецца збожжа. Дык каму-ж аддаць гэта збожжа? Ведама трэба яго аддаць мужыкам, бо яны яго запрацавалі. У некаторых мясцох так робіцца, значыцца немцы аддаюць сялянам. Але ў іншых мясцох збожжа, запрацаванае мужыкамі, аддаецца панау, як гэта нядаўня было ў Казловых Медніках ля Шумска. Трэба дабіцца, каб нідзе гэткае крыўда мужыкам не рабілася.

Увесь беларускі народ, злучаны аднымі нацыянальнымі і эканамічнымі патрэбамі, павінен быць моцна арганізаваны, каб дапаць свае мэты. Дабіваючыся сабе волі і зямлі, беларусы павінны мець па ўвазе сваё беларускае гасударства, незалежнасьць Беларусі адзай або разам з Літвой, бо толькі ў гасударстве, у каторым мы, беларусы, самі будзем гаспадарыць, мы патрапім удзяржаць здабытае, тое, што нам па праву Божаму і людзкому належыцца.

П. Станіч.



### Вялікая патрэба.

Дагэтуль беларускі народ, наагул, ня чуе слова Божага ў роднай мове. Чужыны над ім запанавалі і накінулі яму сваю мову, мову чужую і незразумелую. Каб беларус разумеў навуку Касьцёла, ад яго вымагаюць спачатку навучыцца польскай мовы. Гэтае вымагацьня ня толькі нідзе ня чуае, крыўднае, але навет яго і не магчыма выпініць. Беларускі народ у сваёй масе так і не навучаецца да страсьці польскае мовы, не разумее малітваў у польскай мове, перакручвае іх і г. д. Дык тым, што беларусы-каталікі ня маюць роднай мовы ў касцэле, робіцца ня толькі крыўда беларусам, але і шкода Католическаму Касьцёлу. Гэта добра разумеў біскуп Віленскі кс. Ронц, выдаючы ў 1917 г. загад да духавенства свае віленскай дыяцэзы, каб па магчымасьці гаварылі казаньні ў беларускай мове. І адразу можна было відзець вялікую карысьць з ужываньня беларускай мовы ў Касьцёле. Але гэта ўсё дзелася ў ўсходняй частцы Віленскай дыяцэзы, а ня там, дзе гаспадарылі з Вільні. У часць Віленскай дыяцэзы, у каторай увесь час гаспадарылі з Вільні, беларуская мова ў Касьцёле ў найвялікшым загоне. Прычынай гэтага ёсьць тое, што дагэтуль у вышэйшай улады Віленскай дыяцэзы на першым месцы стаіла апалчэньне беларусаў. Але гэта даўжэй трымаць ня мож. Дзеля добра Касьцёла і народу беларуская мова павінна заняць пачаць належнае ёй месца ў Касьцёле. Пачаць трэба з таго, каб у ва ўсіх беларускіх парахвіях былі ксяндзы беларусы, або ўмеючы беларускую мову. Патрэбна, каб і ў Вільні пры кожным касцэле былі гэтыя ксяндзы. Ня кажучы ўжо аб тым, што ў самым месце ёсьць вялікая беларуская маса да кожнай парахвіі ў Вільні належыць шмат чыста беларускага вясковага насяленьня з пад Вільні.

Беларускі народ спадзяецца, што новы яго пастыр, Віленскі біскуп, пачне новы час для беларусаў каталікоў Віленскай дыяцэзы. Беларускі народ спадзяецца, што яго біскуп прамовіць і на інгрэсе па беларуску.

Каталік.

### ПРОВОКАДЫЯ.

Ня глядзячы на тое, што польскіх паноў па дварох і мястох зусім малае жменя, прыраўнаваўшы да вялікай масы беларускага і літоўскага сялянства і работнікаў, ня глядзячы на тое, што польскія паны, ссучы ўвесь час кроў беларускага сяляніна, павінны-бы зда-

ецца прыціхнуць у часе рэвалюцыі, ня глядзячы на ўсё гэта польскія паны і цяпер, і то асабліва цяпер, куюць пути для беларускага народу. У мястох палыкі запісваюць людзей на службу на чыгункі, на тэлеграфы і наагул на розныя ўрады (установы). Гэта ўсё робіцца дзеля таго, каб зрабіць уплыў на пыхіку людзей, каб паказаць быцам тут будае польская ўлада, каб прыцягнуць да сябе галоднага чалавека, спадмануць яго, паказаўшы з-за плоту яму кусок хлеба. Ніхай усе людзі ведаюць, што ня будзе тут польскай улады і ня йдучы на польскія кручкі, бо сабой яны могуць толькі павялічыць „польскія“ ахвяры ў Вільні, каб польскія паны маглі потым крычаць заграніцай, аб крыўджаньні палякоў у нас.

Польскія паны заварушыліся, сыпнулі грашні. На гэтыя грошы наймаюць легіонераў, што былі ў польскім войску і новых, каб яны баранілі ў нас панаваньня польскіх паноў над народам. Самі паны будучы афіцэрамі і седзючы з легіонерамі ў сваіх дварох, распусьцяць сваё панаваньне над народам. Калі-ж народ ня выпярціць панскага здзеку і паўстане, тады польскія паны будучы крычаць на ўвесь сьвет, што у нас анархія, у нас большэвізія. На гэтую польскую провокацыю трэба звярнуць увагу ўсіх.

Братіслаў Зубоўскі.

### У Вільні і ваколцах.

#### Для падпішчыкаў.

Дзеля таго, каб нашы падпішчыкі на правіцы атрымлівалі „Гоман“ акуратна, яны павінны падпісвацца на газэту праз свайго старшыню (Amtsvorsteher) або праз Kreishauptmann'a. Іначэй пошта газэты не перасылае.

Адміністрацыя.

× Праваслаўны эпіскап. 18 лістапада вернуўся ў Вільнію эпіскап Елеферый.

У надзелю 24 лістапада будзе служыць сьв. літургію ў Святадухавым манастыр.

Пачатак у 9 гадзін ураньні.

× Беларускі тэатр. У надзелю 17 лістапада ў Беларускім клубе

1. Сербяў.

### Аб беларускай народнай песьні.

(Гл. „Гоман“ № 91).

Ой, што на моры  
Да на сінявільлі  
Ой, там дзявіца  
Да бель бяліла,  
Парсьцён ураніла.  
Ой, пашла яна  
Крутым берагам.  
Што тым берагам  
Гауцаць рыбалоўцаў.  
Стала дзяўчына  
Зваць рыбалоўцаў:  
— Ой, рыбалоўцы,  
Добры малойцы!  
Ой, я вам буду  
Да ўсім ў згодзе

Аднаму буду  
За суседачку.  
Другому буду  
За братавачку.  
Трэцяму буду  
Мілаю жаною,  
Вернаю жаною  
Вечнаю тваёю. ¹)

\* \* \*  
Ой, на поплаве,  
На сенажаці.  
Ой, там хадзіла  
Стада курапатаў.  
Між курапатаў  
Сызая галубка.  
Ой, да прыяцеў  
Сызы галубчак.  
Усіх тых курапат  
Папаразагнаў,  
Сызую галубку  
Ён са сябе ўзяў.  
Ой, да ўзяў яе

Да за крылачка,  
Пасадзіў сабе  
Да на гнязьдзечка! ¹)

Прыпеў: Да зелен явор, дуброўка!  
Ува ўсіх блізу сьміцкіх песьнях адзін матыў: дзяўчына выказвае сваю гарачую любасьць да добрага малойца, каторы адкавае ёй тым самым. Але ўзаемнае прываньне між імі бывае не адкрыта, дамкамі, а тумекамі, загадкамі, што прыдае сьміцкім песьням драматычны элемент.

Усё гэта разам узятае, — фэаерычныя абставіны на ўлоньні прыроды, каторая разв'ярнула і расьцьвіла, любоў сярод роскашы і багацьця дае рацыю думаць, што калісь сьмік аднолькава з Чырвонай горкай быў часам, у каторы жаніліся.

Ярыла. У заходня-паўднёвай Беларусі, заместа Семіка, захаваліся астачы веснавога сьвята Ярылы. Дзяўчата збіраюцца на высокіх мясцох, робяць калыску, гутаюцца (калышчэцца) і пьаюць куцьліва-цннч-

¹) Прыпеў, Менская песьня.

¹) М. Сякевічы.

гулялі камедыю Мядзведзь (пер. з Чэхава).

× Тутэйшая Салдацкая Рада наказвае, што ўсе просьбы аб выданні пазвалення на паездку чыгункай трэба падаваць у тую ўраду, у якія падаваліся раней, бо Салдацкая Рада з гэтай справай нічога не мае супольнага.

× Скорыя поезды ня ходзяць. Дзеля дэмабілізацыі ў хуткім часе, і павялічэнні пасажырскіх паездаў, скорыя поезды у Нямеччыну з 19 лістапада перасталі ходзіць.

× У выпадку нягоды паякоў на перавоз нямецкай арміі з Украіны праз Польшчу нямецкае войска будзе перавезена праз Вільню, катая ўжо цяпер служыць праездным пунктам для нямецкага войска з Беларусі і Балтыкі.

× Штадгауптман апавешчае, што у кожнай краме ад 2—5 гадз. папалудні можа гараць электрычная лямпа сілай 16 свечак.

× Радзіца гаспадаром дамоў і дамаверам аглядаць дамы ад маразоў. У пустых дамах трэба ўсю ваду з вадаправодаў выдаліць.

× Агнес-Кraftwagen—Park 10, на Архангельскай і Суздальскай вул. прадаюць запасы, што там ёсць: металы, машыны, матары і прылады, а таксама контрольную касу і паравую прачкарню.

## З усяго Краю.

Беларускі Камітэт у Горадне.

Надаўна ў Горадне ўтварыўся Беларускі Камітэт. Да прэзідыума камітэту належаць: А. Грыкоўскі, (старшыня), Качынскі (секрэтар), В. Краўцэвіч (скарбнік). Камітэт вельмі энэргічна працуе ў Горадне. У наведз прыбывае свядомых беларусаў. Рух беларускі шырыцца.

Урад паўднёвай Літвы.

Ваеннае ўпраўленне паўднёвай Літвы (Беларусь) перанесена з Беластоку ў Горадна.

Менская каталіцкая семінарыя.

Ксёндз Балагаловы, б. профэсар духоўнай акадэміі ў Пекар бурэе, свядомы беларус, цяпер профэсарам у Менскай рымска-каталіцкай духоўнай семінарыі.

Эстонская рэспубліка.

Абвешчана незалежная эстонская рэспубліка. Міністрам - прэзідэнтаў абвешчаны Петц. Выбары нацыянальны ўстаноўчы эстонскі

сэйм будуць у скорым часе. Для абароны ад большэвізма арганізавана міжпартыйная эстонская міліцыя. Эстонцы лічаць на англійскую помач. Чакаюць эстонскіх караблёў у Рэвалд.

Балтыка.

Новы нямецкі сацыялістычны ўрад назначаў нямецкім камісарам для Балтыкі, б. сацыялістычнага журналіста Вінга. Ваеннае ўпраўленне Балтыкі перайшло 15 лістапада на цывільнае, катое беспасрэда падчыяецца Берлінскаму ўраду.

Эстонцы, латышы, немцы, ліцьвіны, жьды, расейцы, паякі, жыхары Рыгі публікуюць агульную адоваю, у катой запрашаюць записаватца ў міліцыю, катая будзе пад начальствам афіцэраў быўшай расейскай арміі.

Разрухі.

З разных часьцей нашага краю, асабліва з меншых мясцовасьцей, прыходзяць весткі аб разбухах, катых спыніць на могуць пакіне нны там слабыя пасты.

З Тарыбы.

Нямецкі ўрад назначаў паслом Нямеччыны ў Літве Vidrdt du Verpois. Паслом Літвы ў Берліне назначаны І. Шаўліс.

Немцы аб Тарыбе.

Орган Цэнтральнай Салдацкай Рады ўсходняга фронту „Die Neue Zeit.“ у Коўне піша: „з прынятых Тарыбай рэзалюцыі дагэтуль не ясна учасьце іншых нацыянальнасьцей краю пры арганізацыі яго. Або можа ўсё яшчэ ёсць, тэхнічныя труднасьці“.

Аб канфэрэнцыі.

Левыя сябры Тарыбы пад кіраўніцтвам Вільейшыса апрацоваваюць плян склікання канфэрэнцыі, катой будзе прапавана на разгляд Тарыбы 26 лістапада. Праціў дамаганьня левых склікаць канфэрэнцыю выступае „Lietuvos Aidas“, катая кажа, што новая канфэрэнцыя непатрэбна.

Прыход саюзнікаў.

У бельгійскім месьце Спа, гдзе глаўная каманда саюзнікаў, вядуцца між немцамі і саюзнікамі перагаворы аб знятку саюзніцкім войскам быўшых зямель Расей, каб абараніць іх ад большэвікоў.

Польскія справы.

Пасьля справы захатць Беласток і „прылучыць“ яго да Польшчы два польскія афіцэры прышлі да камэнданта Горадна і патрабавалі ад яго здачы крэпасці. Ня-

мецкі камандант Горадна заявіў, што ён здасць Горадно толькі пад прымусам ваеннай сілы,

„Руская управа“.

ГОРАДНА. Ад нашага корэспондэнта. У Горадно прыехала некалькі чыноўнікаў маскоўцаў (Круглов, Зверков і т. п. Гэтая кучка маскоўскіх чыноўнікаў, ды адзін два абмаскальняныя паны заклалі свой «камітэт» і каб баламуціць людзей малознаючых варункі ў Горадне назвалі яго «Рускай управой». Цікаўна толькі чым гэтая «управа» ўпраўляе?

Праваслаўнае насяленне ў Горадне зразумее, што гэта толькі спроба зрабіць новыя сеці на цёмных людзей і на маскоўскіх кручок на пойдзе, тым больш маючы свой Беларуска Камітэт у Горадне.

Максім Гродзенскі.

Палікі і Ліцьвіны.

З прычыны польскага н. д. сабрана ў Вільні, катое дамагалася прылучэня Літвы да Польшчы „Lietuvos Aidas“ піша: «адзін гоцьць з Давінску сказаў навет аб патрэбе прылучэня інфлянцаў да Рады паспадтаі. Прэтэнзыі паякоў нам даўно вядомы і нас ня пужаюць. На сваім апошнім сабраньні паякі кінулі ліцьвіном вызаў і абвесьцілі вайну на Тарыбе, а ўсяму літоўскаму народу».

БЕЛАСТОК. Тутэйшая «Bialostokier Zeitung», што ня выхадзіла за апошні час дзеля польскага бунту пачало ўзноў выходзіць у трох мовах. У № з 19 лістапада запрашаюцца ўсе асобы, катых захатлі аружжа ў часе апошніх здареньняў, выдаць яго пад страхам расстэла. Пачынаючы з 22 лістапада з гэтай мэтай будуць ува ўсім месьце трэсьці. Цывільным з Польшчы карыстаньне чыгункай у керуку Вільні забаронена. Зносны чыгункай між Лосонай і Беластокам узноў пачалося.

КОУНА. 16 і 17 лістапада адбыліся сабраньні ліцьвіноў, жьдоў і паякоў у нашым месьце. На літоўскім сабраньні левыя крытыкавалі вельмі разка Тарыбу. Выступалі з мовамі і літоўскія большэвікі. На канцы сабраньне вынесла рэзалюцыю даверыя Тарыбе.

На польском сабраньні аратары жаліліся, што і новы нямецкі ўрад у Літве вядзе ненрыхильную паяком палітыку. Адзін аратар сказаў, што ліцьвіны, жьды і немцы зрабілі саюз проціў паякоў і на гэтым сабраньні выступілі большэвікі катых ў маскоўскай мове гаварылі проці буржуазіі і капіталістаў.

На жьдоўскім сабраньні аратары падчырквалі, што па прыкладу іншых нацыянальнасьцей і жьды ў Літве маюцца весці сваю нацыянальную палітыку. Спрэчка была найбольш між бундзістамі і цёнлістамі.

РЫГА. 17 лістапада тут было сабраньне дэлегатаў усіх салдацкіх рад Балтыкі. Сабраньне апублікавала радіотэлеграму «усім», у катой называе саюзніцкія варункі замірэння бязбогімі і нялюдзкімі.

## Украіна.

БЭРЛІН. 19.XI. „Vorwärts“ наказвае, што гэтман Украіны, Скоропадзкі, скінены.

БЭРЛІН. (Тэл. прыв.). 19.XI. Як наказвае „Deut. Alg. Ztg.“ вестка, быццам гэтман Украіны, Скоропадзкі скінены, непראўдзіва. Ведама, толькі, што ўтворыўся новы ўрад праціўны Скоропадзкаму. Хто возьме верх невядома.

## ВЕСТКІ З РАСЕЙ.

ЛОНДОН. 19.XI. Ваеннае міністэрства наказвае: „17 лістапада англіцкае і рускае войска заняло Баку“.

БЭРЛІН. 18. XI. Цэнтральны спаўняючы камітэт рускага ўраду 13 лістапада заявіў, што Берасцейская мірная ўмова і дапаўняючыя да яго ўмовы лічыць болей ня існуючымі. Цэнтральны спаўняючы камітэт прапануе новы агульны мір і ўтварэньня агульнага большэвіцкага фронту проціў саюзнікаў. Берлінскі ўрад аднак з прычыны немагчымасьці правесці ў жьцьгё большавіцкія пляны ў Нямеччыне адказаў, што зрабіць з ім саюз ня лічыць магчымым.

ЛОНДОН (Рэўтар). 18.XI. Ніжня Палата Лёрд Сэсіль заявіў, што Англія не жадае ў канцы сусьветнай вайны пачынаць новы паход проціў Расей, аднак, так званы, расейскі ўрад у гэтай меры вінен прада Англіяй, што Англія мае права на збройнае прадрывства. Перш на-перш трэба даведацца жадацьніжыхараў Расей.

ПАРЫЖ. Клемансо ў нядзелю меў мову проціў большэвіцтва. Саюзнікі маюцца зрабіць у Расей парадак. У першым годзе большэвіцкай улады ў Расей растрэлена 30 тысяч грамадзян бяз суду.

ныя песьні. Жарты іх скіраваны проціў нябытых дзяўчат і хлапцоў, катых чамусь яшчэ не жаніліся. Песьні пачынаюцца канчаюцца шырокім зычным выкрыкам: Ва-ля-лём!

Да на вуліцы  
Ярыловіца!  
Ой цяжка хлапцам  
Пятровіца.  
Да судзі-ж, Божа,  
Пятра даждаць  
Што Пятра даждаць  
Хлеба нажаць.  
Ой, тагда пойдам  
У жыцін ў дзеўкі  
Да ў жыціне дзеўкі  
Харошыя.  
Ой, да ўсе-ж яны  
Багатыя:  
Даюць падаркі  
Намятныя.  
Ой, ў Крамку дзеўкі  
Худобанькі:

Даюць падаркі  
Крапіўныя!..<sup>1)</sup>

\* \* \*

Ой, на валіцы  
Краю нету!  
Да каго-ж гэта  
Тутака нету?  
Маладой няма  
Палажачкі!  
— Да лягла-ж бы яна  
Калодаю,  
Што калодаю  
Усё дубоваю.  
Ой, штоб на дуба  
Яна лезла,  
Да дубовую  
Кару грызла.  
Ой, штоб на дубе  
Голле ламала,  
Штоб свае зубы,  
Паламала,

<sup>1)</sup> Жыцін.

Нам тыя зубы,  
Прадавала!..<sup>2)</sup>

\* \* \*  
Хмель на тычынку  
Навіваецца,  
Бацька дачкой  
Набіваецца:  
Ой, зяцю мой, чядю  
Вазьмі маю дачку!  
Ой, мая-ж дачка  
Да работніца.  
На паства жане —  
Кудзельку прадае,  
А з паствы жане —  
Пачыначкі ўе!  
— Як прьдзе нядзеля —  
Мяшчок надзене,  
А прьдзе другая —  
Мяшка ня мае!..<sup>2)</sup>

<sup>1)</sup> Жыцін.  
<sup>2)</sup> Жыцін.

(Далой будзе).

## З усяго съвету.

ВЕНА. 18.XI. Заходняя часць Вэнгрыі, сумежная з Аўстрыяй і найбольш населеная немцамі, выказала сваё жаданне аб прылучэнні да новатворанай Аўстрыяцкай Нямецкай дзяржавы.

БУДАПЭШТ. Францускае войска заняло места.

БЭРЛІН. 19.XI. Статс-сэкрэтэр міжнародных спраў, Сольф, звярнуўся з дзвюма нотамі да саюзнікаў, у каторых станоўка паказвае на страшную небеспэчнасць для харчавання Нямецчыны, калі саюзнікі патрабуюць выдання 5.000 паравозаў і 150 тысяч вагонаў.

НЬЮ-ІОРК. Дзеля нястачы гандлёвых параходаў емінныя рэчы будуча перавозіцца з Амэрыкі ў Еўропу і ваеннымі параходамі.

ГААГА. Голяндзкія газеты рэзка ганяць нялюдзкасць саюзнікаў, каторая працягваецца ў вымаганых ім варункх замірэння.

БЭРЛІН. 19.XI. Будзе новая шырокая амністыя цывільных і ваенных асоб. Навет самым цяжкім праступнікам будзе даравана кара, калі яны ў азначаны час ня зробяць ніякіх праступкаў проці закону.

БЭРЛІН. Групу насялення, што стаяць на канцавым левым крыле, проці склікання нацыянальнага сэйму. Асабліва энэргічную агітацыю ў гэтым кірунку вядзе Лібкнэхт у Берліне і орган большавікоў у Саксоніі „Volkszeitung“ у Лейпцыгу. Аднак гэтая агітацыя не змяняе настрою шырокіх соцыял-дэмакратычных мас, каторыя дамагаюцца каб нацыянальны сэйм быў скараі скліканы. Навет орган незалежных соцыялістаў „Freiheit“ дамагаецца магчымасці скората склікання канфэрэнцыі і выказаваецца рэзка проці палітыкі групы Спартага.

БЭРЛІН. 19.XI. На сягонняшнім агульным сабранні ўсіх Салдацкіх і Работніцкіх Рад рэфэрэнт Мюлер заявіў, што дамагаюцца буржуаў склікання нацыянальнага сэйму—гэта спроба адабраць ўладу ў пролетарыята. Нацыянальны сэйм гэта смяротны прысуд Салдацкім і Работніцкім Радам.

Гаазэ сказаў: „рэволюцыя ўтраціла-б сваё значэнне, калі-б мы цяпер ужо склікалі нацыянальны сэйм. Заместа нацыянальнага сэйму цяпер павінен быць конгрэс Салдацкіх і Работніцкіх Рад Нямецчыны“.

Ледэбур дамагаўся, каб пролетарыят выкарыстаў ўладу, каторую цяпер мае, проці усіх злоўжываў соцыялістычнай рэспублікі.

ЦЮРЫХ. Гішпанскі ўрад спыніў дыплёматычныя зносіны з урадам Радаў.



## КАЛЯ ВАЙНЫ.

БЭРЛІН. Як падлічана, сусветная вайна каштавала Нямецчыне балай за 2 мільёны людзей мёртвымі, між імі 60 тысяч афіцэраў. Апрача гэтага каля 5 мільёнаў салдатаў павінны будуча даставаць за пашкоджанне сваёго здароўя пенсію ад гасударства.

## АВВЕСТКІ.

### Даю лекцыі

расейскае мовы. Адзінаццацігодняя вучыцельская практыка.

Нікодымскі зав. дом 3, кв. 1.

### Выдавецтва Беларускага Камітэту.

#### НОВАЯ КНІЖКА

### Жниво і Дажынкі

Беларускія народныя песні.

З Бел. Зборн. Э. Романава вобраў і ўлажыў да друку П. Станіч. Стр 32, цэна 40 ф. Купляць можна ў Беларускіх кнігарнях: Вільня, Завальная 7, Менск, Захараўская, 18.

### КНІЖКІ ДЛЯ ШКОЛ:

1. Nowy Lementar dla bielaruskich dzie-tak—Janek Stankiewicza, wydawnie druzicej Bielaruskaha Centralnaha Sajuzn N. N. O., cena 60 fen.
2. Першая чытанка, — злагыў В. Ластоўскі, выданне Беларускага Камітэту, цэна 50 фэн.
3. Niezabudka, peršaja pašla lementara čytanka, zlagyў i wydaў W. Łastoŭski, wydawnie 2-e, cena 80 ф.
4. Siejbif, druhaja pašla lementara čytanka, zlagyў i wydaў W. Łastoŭski, cena 1 mar. 50 fen.
5. Karotki katachizm ks. R. Filachoi skaha, wydawnie Bielaruskaha Kamitetu, cena 20 fen.
6. Karotkaja historyja swiataja ks. J. Šuster, wydawnie Bielaruskaha Kamitetu, cena 40 fen.
7. Karotkaje wyjaśnieńnie abrađaў Pymka-Katalickaha Kaścioła, ks. Bončkoŭski pier. X., cena 40 fen.
8. Аб'ясненне сымвала веры, малітваў і заповедзёў. Прот. Г. Чэльцов. Пераклад зроблены пад рэдакцыяй і адобрэны Прот. М. Голенкевічам, выданне Праваслаўнага Камітэту, цэна 1 мр. 20 ф.
9. Першыя малітвы (Праваслаўны малітвенік) Романава цэна 30 ф.
10. Zadańnik Jurawieža hod I pier. A. Ł. zydańnie Bielaruskaha Kamitetu, cena 30 fen.
11. Задачнік Юрэвіча год I, пер. А. А., выданне Беларускага Камітэту цэна 30 фэн.
12. Zadańnik Jurawieža hod II i III pier. W. Ł. zydańnie Bielaruskaha Kamitetu.
13. Karotkaja historyja Bielarusi—Wlasta, zydańnie «Našaje Niwy» cena 1 mр. 20 f.
14. Кароткая гісторыя Беларусі — Власга, выданне „Нашае Нівы“ цэна 1 мр. 20 ф.
15. Bielaruski prawapis — A. Łuckiewicza i J. Stankiewicza, zydańnie Bielaruskaha Kamitetu, cena 50 f.

Можна купляць у беларускіх кнігарнях: Вільня, Завальная № 7 і ў Менск, Захараўская № 18.

## Выдавецтва В. Ластоўскага.

Беларуская кніжня:

- № 1. Янка Быліна «На прызьбе» (зборнік вершаў) 4<sup>о</sup> стр. 48 цэна 80 фэн.
- № 2. Сымон Рэўка (Фр. Богучэвіч). «Smuk Bielaruski» 4<sup>о</sup> стр. 32, цэна 60 фэн.
- № 3. Мацей Бурачок (Фр. Богучэвіч). «Dudka Bielaruskaja» 4<sup>о</sup> стр. 56, цэна 1 марка.
- № 4. В. Ластоўскі. Prypiekti (piesni piesieŭ) 8<sup>о</sup> стр. 32, цэна 40 ф.

### Школьныя і іншыя выдавецтвы:

- В. Ластоўскі. Pieršaja čytanka (выд. 2-е) 4<sup>о</sup> стр. 48
- В. Ластоўскі. Niezabudka, першая пасля лемэнтара чытанка. 4<sup>о</sup> стр. 48, цэна 80 фэн.
- В. Ластоўскі. Siejb t, другая пасля лемэнтара чытанка 4<sup>о</sup> стр. 96, цэна 1 мар. 50 фэн.
- В. Ластоўскі. Wypisy z bielaruskaj literatury. Ч. I. 4<sup>о</sup> стр. 80, цэна 1 марка.
- Što tre'ba wieđać koźnamu Bielarusu? 8<sup>о</sup> стр. 32, цэна 20 фэн.
- В. Ластоўскі: Загадкі. 8<sup>о</sup> стр. 24 цэна 20 фэн.

## Выдавецтва В. Ластоўскага.

Выйшла з друку брашурка

**Што трэба ведаць кождму беларусу?**  
8<sup>о</sup> стр. 22. Цэна 20 фэн.

## БУТРЫМ НЯМІРА,

усцэнзіраваная легенда у 2-х актах с пролёгам, Ф. Олехновича.

Цэна 50 фэн.

## КАЛІСЬ,

драмат. абр. ў 2 акт. Ф. Олехновича.

Цэна 50 фэн.

## БАЗЫЛІШК,

казка у 3-х актах Ф. Олехновича

Цэна 50 фэн.

## У газэтнай канторы

на Мікалаеўскім зав. № 3, кв. 18 можна атрымаць гуртам і асобныя нумэры

## „ГОМАН“

і інш. мясцовых газет.

Кантора Э. Бэргера.

## А П А В Я Ш Ч Э Н Ь Н Е.

Часовыя аблігацыі 4<sup>1</sup>/<sub>2</sub>% запісаў скарбу восьмае ваеннае пазыкі і 4<sup>1</sup>/<sub>2</sub>% запісаў скарбу 1818 г. сэртыя 8 могуць быць зменены ў канчальныя аблігацыі з процэнтнымі купонамі,

### Пачынаючы з 4 лістапада сёл. г.

Менка робіцца ў „Umtauschstelle für die Kriegsanleihen“, Berlin W. 8, Behrenstrasse 22. Апрача гэтага ўсе аддзелы імперскага банку, маючы касы, прымаюць да 15 ліпеня 1919 г. паперы на менку дарма. Пасля гэтага тэрміну часовыя аблігацыі могуць быць зменены толькі ў „Umtausch-stelle für die Kriegsanleihen“ у Берліне.

Часовыя аблігацыі разам з спісаннем іх на парадку вартасці, а ў межах яе папарадку нумэраў трэба падаваць у прадпалудняшнія гадыны ў названыя месцы; формуляры для спісанняў можна дастаць у ва ўсіх аддзелах імперскага банку.

Прадпрыемствы і касы павінны ставіць свой штэмпель з правага боку зверху на часовых аблігацыях, каторыя яны падаюць.

Менка часовых аблігацый 5% пазычковых запісаў восьмае ваеннае пазыкі ў аканчальныя аблігацыі з процэнтнымі купонамі можа пачацца толькі пазней. Аввестка аб гэтым яшчэ будзе.

Значнае чысло часовых аблігацый ранейшых ваенных пазык усё яшчэ ня зменена ў сканчальныя. Уласнікі запрашаюцца ў сваім-жа інтарэсе зрабіць гэта як могуць хутчэй і паказаць гэтыя часовыя сьведодствы для менкі ў „Umtauschstelle für die Kriegsanleihen“, Berlin W. 8 Behrenstrasse 22.

Берлін, у кастрычніку 1918.

REICHSBANK-DIREKTORIUM  
Havenstejn. v. Grimm.

## Выдавецтва В. Ластоўскага.

ВЫЙШАЎ З ДРУКУ

## БЕЛАРУСКІ КАЛЕНДАР S W A J A K

на 1919 год.

Цэна 3 мар. □□□ Стр. 4<sup>о</sup> 112.

В. Ластоўскі, Вільня, Завальная № 7.

